



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.




۲۰۱۸/۰۷/۱۹

لیکوال: هانس کریستین اندرسن
ژباړن: آصف بهاند

د سفر ملگری (Rejsekammeraten)

H.C. Andersen

پنځمه برخه



هرکله چې کوم شهزاده د ریباری په نیت خپل قدم شاهي مانی کې کیردي او هڅه وکړي چې د شهزادګۍ په سوچ باندي پوه شي، نه یې شي تر سره کولای او په دې کار کې ماتیري او خپل سر بایلي. ټول ریباران په دې ښه پوهیري چې پر څه پایلي باندي اوري، خو د شهزادګۍ ښکلا دومره تاثیر ورباندي کوي چې تر وروستی شیبې له خپله هوده نه اوري.

عمر خورلی شاه له دې بابت دومره خواشینی دی چې هر کال یو ځلي له خپلو ټولو سرتیرو سره د دعا له پاره په ګونډو کیري، دعا کوي چې د شهزادګۍ په پالیسی کې بدلون راشي، لږ را ښه شي او له دې ظالمانه کار نه لاس په سر شي، خو د پلار کارونه په هغې هیڅ تاثیر نه کوي. ښاریان له دې بابت ډیر خواږدي دي، هیڅ شی ښه نه ورته ښکاري.

یوهانس د دې خبرو له اوریدو وروسته وویل:

د پاڼو شمیره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلینکني د لیکنيزې ښې پازوالي د لیکوال په غاړه ده، هیله من یو خپله لیکنه له رالیولو مخکې په خبر و لولئ

«عجيبه بد جنسه شهزادگی ده!»

که زه د عمر خورلي بادشاه پر خای واي، هغې ته به مي سم سبق ورکړای وای!»
په همدې شيبه کې څه غرځور له باندي خای نه واوريدل شو، ځينو خلکو نارې وهلي:

«ژوندی دي وي شهزادگی!»

خلکو د شهزادگی د بنکلا تر تاثیر لاندي دا هير کړي وو چې هغه څومره په زړه سخته او ظالمه ده، همدا چغې يې وهلي چې:

«ژوندی دي وي شهزادگی!»

شهزادگی پر داسې سپين اس باندي سپره وه چې د الماسو او ياقوتو په سلگونو غميو باندي بنکلی کړای شوی و. د شهزادگی د سورلی جامې د زربفتو له ټوټې جوړې شوې وې. کومه متروکه يا قمچينه يې چې په لاس کې وه، داسې ځليده لکه د لمر وړانگی، زرین تاج يې داسې برينبيده لکه د څو ستورو وړی او بي لستونو بالا پوښ يې د زرگونو رنگارنگ الوتونکو له وزرونو څخه جوړ شوی و او دولس بنکلي پيغلي چې سپين وريښمين کالي يې په تن وو، په لاسونو کې گلان او په تورو براق آسونو سپرې وې، د شهزادگی په بدرگه کې روانې وې.

کله چې د يوهانس سترگی په شهزادگی ولگيدې، لکه څڅيدونکي وينه، تک سور واوښت او ژبه يې بنده شوه. شهزادگی هغه چا ته ورته وه، چې ده په خوب کې ليدلې وه. ده ته شهزادگی ډيره بنکلي، پاکه او معصومه په نظر ورغله، نو له ځان سره يې سوچ وکړ:

«دا چې ويل کيږي شهزادگی بد جنسه سحرگره ده او که يې څوک د پوښتنو ځوابونه ونه شي ويلای، نو يا يې غاړه غوڅوي او يا يې په دار جگوي، گمان نه کوم چې دا به ريښتيا وي.»

همدلته و چې زړه کې يې غوټه کړه:

«هر څنگه چې کيږي، بايد مانی ته ورشم او ځانته يې وغواړم.»

ټولو ورته وويل چې دا کار ونه کړي، ځکه دا به د سر په بيه ورته تمام شي. ملگري يې هم ډيره هڅه وکړه چې دی له دې کاره راواړي، خو يوهانس داسې گڼله چې په دې کار سره به دی ښه راتلونکي ولري.

ده ښه په ځان گوتې وهلي، بوتونه يې برس کړل، مخ لاس يې ستره کړل، خپل ځليدونکي ويښتان يې رمنځ کړل او يکي يوازې سلطنتي مانی ته ورغی.

کله يې چې ور وټکاوه، عمر خورلي شاه وويل:

«دنده راشئ!»

يوهانس ورننوت، شاه يې هرکلی وکړ.



د پاڼو شميره: له 2 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دلپکني د ليکنيزې بني پازوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ

کله چې بادشاه پوه شو چې هغه يې د لور غوښتونکی دی، داسې په لور غږ يې وژړل چې سلطنتي زینتي لکره يې پر مخکته ولویده. شاه په خپلې اوږدې لمنې، خپلې اوبښکې پاکې کړې او وي ويل:
 «راځه له دې معاملي تیر شه! ځکه چې يو دارونکی برخليک دې په انتظار کې دی.»
 بيا يې هغه د خپلې لور ځانگړي بن ته بوتله.



څه عجيبه دارونکي منظره وه:
 د هرې ونې پر سر د دې د لور د يوه خواستگار اسکلېت راخوړند شوی و او د شمال له لگيدو سره به اسکلېتونه ښورېدل او د هډوکو يو پر بل باندي د لگيدو غږ به اورېدل کېده. واره الوتونکي به ډارېدل او دا زړه يې نه کاوه چې بن ته نږدې شي. بوټي او گلان له هډوکو نه راتاو شوي وو او ککړی داسې ښکارېدې لکه نيشخند چې وهي. د يوې ځواني نجلۍ له پاره په ريښتيا دا يو عجيب بن و.

د پنځمې برخې پای

د پاڼو شمېره: له 3 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلېکنې د لیکنيزې بنې پازوالي د لیکوال په غاړه ده ، هيله من يو خپله لیکنه له رالیږلو مخکې په څېر و لولئ